
सत्यमेव जयते 


झारखण्ड गजट 

असाधारण अंक 
झारखण्ड सरकार द्वारा प्रकाशित 


12 माघ, 1939 ( श०) 


संख्या - 48 राँची , गुरुवार , 


1 फरवरी , 2018 ( ई० ) 


नगर विकास एवं आवास विभाग 


संकल्प 
18 दिसम्बर , 2017 


विषय : झारखण्ड शहरी स्वच्छता पुरस्कार योजना में संशोधन की स्वीकृति के सम्बन्ध में | 


संख्या-7/ न०/वि० /विविध/SBM- 05/ 2014- 7739 -- शहरी क्षेत्रों में स्वच्छ वातावरण तैयार 
करने तथा उन्हें खुले में शौच से मुक्त करने हेतु भारत सरकार द्वारा “स्वच्छ भारत मिशन ” 
नामक महत्वकांक्षी योजना प्रारंभ की गयी है, जिसके तहत वर्ष 2019 तक समस्त देश में 
सम्पूर्ण स्वच्छता का लक्ष्य निर्धारित है । इस प्रयोजन हेतु आवासन और शहरी कार्य मंत्रालय , 

भारत सरकार को शहरी क्षेत्रों में योजना के कार्यान्वयन हेतु प्राधिकृत किया गया है । 
2. सम्पूर्ण स्वच्छता के उक्त लक्ष्य की प्राप्ति हेतु विभागीय संकल्प संख्या- 6807(A ) दिनांक 

13 दिसम्बर , 2016 द्वारा “ झारखण्ड शहरी स्वच्छता पुरस्कार योजना” की स्वीकृति दी गई 


झारखण्ड गजट ( असाधारण) गुरुवार , 1 फरवरी, 2018 
है तथा विभागीय संकल्प - 252; दिनांक 21 फरवरी , 2017 द्वारा उक्त योजना की मूल्यांकन 


पद्धति का निर्धारण किया गया है । 


3. आवासन और शहरी कार्य मंत्रालय , भारत सरकार द्वारा स्वच्छ भारत मिशन के अंतर्गत माह 


जनवरी में सम्पूर्ण देश में स्वच्छता सर्वेक्षण- 2018 प्रस्तावित है । इस क्रम में झारखण्ड 


राज्य के 41 निकायों में स्वच्छता सर्वेक्षण- 2018, माह जनवरी से किया जायेगा । 


आवासन और शहरी कार्य मंत्रालय , भारत सरकार द्वारा नवीन एवं अद्यतन मापदंड निर्धारित 
किए गए हैं , जिसके आधार पर प्रस्तावित स्वच्छता सर्वेक्षण- 2018 पूरे देश भर के 4041 


शहरों/ नगर निकायों के बीच किया जाएगा | उपर्युक्त परिप्रेक्ष्य में “ झारखण्ड शहरी स्वच्छता 
पुरस्कार योजना ” हेतु राज्य सरकार द्वारा यह निर्णय लिया गया है कि , आवासन और शहरी 
कार्य मंत्रालय , भारत सरकार द्वारा आहूत स्वच्छता सर्वेक्षण- 2018 के रैंकिंग के आधार पर 


राज्य स्तर में उत्कृष्ट प्रदर्शन करने वाले शहरों/ नगर निकायों को पुरस्कृत किया जाएगा | 


5. आवासन एवं शहरी कार्य मंत्रालय , भारत सरकार द्वारा स्वच्छता सर्वेक्षण- 2018 के 

दिशानिर्देश के नवीन एवं अद्यतन मापदंड के आलोक में विभागीय संकल्प- 6807 ( A) दिनांक 


13 दिसम्बर, 2016 एवं संकल्प संख्या- 252; दिनांक 21 फरवरी , 2017 को संशोधित करते 


हुए निम्नांकित प्रावधान लागू किए जाते हैं : 

चूंकि स्वच्छता सर्वेक्षण अंतर्गत भारत सरकार की एजेंसी द्वारा शहरों/ नगर 
निकायों का मूल्यांकन किया जाएगा अतः वार्ड स्तरीय पुरस्कार योजना को 
विलोपित किया जाता है | 
चूँकि झारखण्ड शहरी स्वच्छता पुरस्कार योजना अंतर्गत पुरस्कार की राशि अखिल 
भारतीय स्वच्छता सर्वेक्षण पर आधारित है , अतएव वर्णित विभागीय संकल्पों 
द्वारा दावा समर्पित करने की तिथि का कोई अभिप्राय नहीं है | अतः उक्त 

प्रावधान को विलोपित किया जाता है । 
iii. झारखण्ड शहरी स्वच्छता पुरस्कार योजना के स्वच्छता सर्वेक्षण पर आधारित रहने 

तथा सभी निकायों के ODF होने के कारण उक्त विभागीय संकल्पों द्वारा गठित 
वार्ड स्तरीय स्वच्छता आकलन समिति एवं निकाय स्तर पर महापौर / अध्यक्ष की 
अध्यक्षता में गठित समिति को विलोपित किया जाता है | 


झारखण्ड गजट ( असाधारण ) गुरुवार , 1 फरवरी, 2018 


6. विभागीय संकल्प संख्या-6807( A) दिनांक 13 दिसम्बर, 2016, के द्वारा निर्धारित “स्वच्छ 

नगर पुरस्कार ” की राशि पूर्ववत निम्न्नंकित रहेगी: 


नगर निगम | नगर परिषद् 
प्रथम पुरस्कार 2.00 करोड़ ( 1) 1. 00 करोड़ ( 1) 
द्वितीय पुरस्कार 1.00 करोड़ (1) 50. 00 लाख ( 1) 
तृतीय पुरस्कार 50 . 00 लाख (1 ) 25 . 00 लाख ( 2 ) 
| सांत्वना पुरस्कार 25. 00 लाख (1) 11. 00 लाख (3) 


नगर पंचायत 
50. 00 लाख ( 1 ) 
25 .00 लाख (2 ) 
11. 00 लाख ( 2 ) 
05 .00 लाख (3) 


नोट : जमशेदपुर अधिसूचित क्षेत्र समिति को नगर निगम की श्रेणी में माना जाएगा | 


उपरोक्त परिप्रेक्ष्य में आवासन एवं शहरी कार्य मंत्रालय , भारत सरकार द्वारा स्वच्छता 
सर्वेक्षण- 2018 की रैंकिंग में प्राप्त अंकों के आधार पर राज्य के सभी नगर निगम/ नगर 
परिषद्/ नगर पंचायत की रैंकिंग की जाएगी | उक्त रैंकिंग के आधार पर उपरोक्त तालिका 
के अनुसार प्रथम पुरस्कार , द्वितीय पुरस्कार, तृतीय पुरस्कार एवं सांत्वना पुरस्कार दिया 

जाएगा । 
7. प्रस्ताव पर माननीय विभागीय मंत्री का अनुमोदन प्राप्त है | 


झारखण्ड राज्यपाल के आदेश से , 


अरुण कुमार सिंह, 
सरकार के प्रधान सचिव | 

झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 48 -- 50 


